

# సంబంధం

-దోరవేటి

సంజీవ్ (సంజీవరెడ్డి)తో ఇంటర్లో పరిచయం. తాండూర్లో అద్దెకొంపల కోసం వెతుక్కుంటూ కలిశాం. ఆ కలయిక పదిహేనేళ్లయినా సడలలేదు సరికదా నానాటికీ దృఢమైంది. సంజీవ్ నాకంటే తెలివైనవాడే. అయినా అతని కులం ప్రభుత్వోద్యోగానికి అడ్డుగోడగా నిలిచింది. డిగ్రీ పూర్తిచేసి ఏ అవకాశాలేక వాళ్ల బాబాయ్ వద్ద కాంట్రాక్టు పనుల్లో పద్దులు రాసుకునేందుకు చేరాడు.

నాలుగేళ్లలోనే మెలకువలన్నీ నేర్చుకుని ఆయన మెప్పు సంపాదించాడు. ఆ తర్వాత ఆయన ఆశీస్సులతోనే స్వతంత్రంగా సివిల్ కాంట్రాక్ట్స్ చేయడం ప్రారంభించాడు. రెండుచేతులా సంపాదించడమూ అలవాటు చేసుకున్నాడు. నేను బిఇడి పూర్తిచేసి పంతులుద్యోగంలో సెటిలయ్యాను.

సంజీవ్ కి ప్రభుత్వోద్యోగం రానందుకు ఒకప్పుడు బాధపడ్డ నేను, ఇప్పుడు వాడి సంపాదన చూసి అసూయపడుతూంటాను అప్పుడప్పుడూ. అందుకేనేమో ఎంతో ఉన్నతంగా ఊహించుకున్న ఉపాధ్యాయవృత్తి అతని సంపాదనతో పోల్చుకున్నప్పుడు తేలికగా అనిపిస్తుంటుంది.

వాడి భార్య ప్రసూన ఈకాలానికి ఎంతో ఉత్తమ ఇల్లాలు.

వాళ్లది అరేంజ్డ్ మ్యారేజ్ అయినా తొలిచూపులోనే ఆమె అందానికి ముగ్గుడై నామమాత్రపు కట్నంతో ఎంతో ఇష్టపడి చేసుకున్నాడు. ప్రసూన రంగులో, రూపంలో సంజీవ్ కి కాస్త పైచేయే. కానీ గుణంలో, ప్రేమలో ఆమె కంటే వాడెంతో ఉన్నతుడు.

అందుకే వాడామెకు సర్వస్వమూ అయ్యాడు. వాడి మాట పొల్లు పోకుండా పాటిస్తుంది. వాడి అభిమానాల్ని, అభిరుచుల్ని తనవిగా మార్చుకుంది.

వాడి బంధుమిత్రుల్ని వాడికంటే ఎక్కువగా ఆదరిస్తుంది. అందుకు తాజా ఉదాహరణ నేనే.

అఫ్ కోర్స్ నేను మిగతా అందరికంటే కొంచెం ఎక్కువే కావచ్చు. ఎందుకంటే పెళ్లిచూపుల నాటి నుంచి పరిచయం. ప్రసూనలాంటి అమ్మాయి దొరికేదాకా పెళ్లి చేసుకోవద్దని, ఉద్యోగంలో చేరినా దాటవేస్తూ వచ్చాను. ఇప్పటికే ఆలస్యమైంది. నా మనసెరిగిన ప్రసూనకే ఆ బాధ్యత అప్పజెప్పాను.

ఇప్పుడిక్కడికొచ్చిన పనిలో పని కూడా అదే.

ఈ వేసవిలోనే అదేదో అయిపోతే బాగుండునన్న తొందర కూడా ఉంది.

సంజీవ్ పిలుపునందుకునే వచ్చాను. ఉండబట్టలేక ఫోన్లోనే అడిగితే “సెలవులే కదా. ఓసారి వచ్చేసెయ్య్” అంటూ సస్పెన్స్ మెయిన్ టెయిన్ చేశాడు వాడు.

నేనూ తొందరపడదలుచుకోలేదు. ఉదయమే కదా వచ్చింది.

మధ్యాహ్నమో, సాయంత్రమో అదే తెలిసిపోతుంది.

మే నెల. ఉదయం తొమ్మిది కానే కాలేదు. ఎండ చిటపటలాడేస్తూంది ఇష్టంలేని మొగుడ్ని చూసినట్లు.

\*\*\*

“దశరథా! ఎక్కడున్నారా పనోళ్ళు?” సైట్ దగ్గర బైక్ దిగుతూనే అడిగాడు సంజీవ్, మేస్త్రీ దశరథ్ ని.

“వస్తున్నారు సార్! టైం అయినాది?” దశరథ సూర్యుని వైపు చూడబోయి చటుక్కున తల తిప్పుకున్నాడు. తలకి తువ్వలు చుట్టుకుంటూ హడావిడిగా లేచాడు.

“ఇంగ ఎప్పుడొస్తురురా? ఇంత ఎత్తైనాన్ అయితే పనులెట్టెతయిరా? మల్ల కొంచెంసేపు గాంగనే ఎండ...ఎండ అంటానికి ఎప్పుడు అన్నానికి దిగుతమా అని ఎదురుజూస్తుంటారు. తిన్నంక నన్న జల్లి పనికెక్కుతరా? నీకేం ఫరకు వడ్డది బిడ్డా వైసల్ వదులయ్యేది నాకే గదా...” మధ్యమధ్యలో

మాంచి బూతులు జోడిస్తూ క్లాసు పీకాడు సంజీవ్ దశరథ్ కి.

అది వేయిగజాల అపార్ట్ మెంట్. ఒక అంతస్తు స్లాబ్ పూర్తయింది. రెండో అంతస్తు కోసం సెంట్రలింగ్ పని జరుగుతోంది. సంజీవరెడ్డి మాటలు వింటూనే కూలీలు కొరడా దెబ్బకు జూలు విడిలిం చిన గుర్రాల్లా మారిపోయారు. సిమెంట్ ధరల పెంపుతో పనులే అంతంతమాత్రంగా సాగుతున్నాయి.

ఆ పనినైనా నిలబెట్టుకోకపోతే బతుకు కష్టం ఆ బడుగుజీవులకు.

అందుకే మేస్త్రీతో సహా ఒక్కమాటైనా ఎదురాడకుండా పనుల్లో లీనమయ్యారు.

నలుగురు మగవాళ్ళు ఓ పక్క ఇనుపరాడ్లని వంచడం, కట్ చేయడం లాంటి పనులు చేస్తున్నారు.

కొంతమంది పిల్లర్ బీన్స్ ని అమరుస్తున్నారు. ఇద్దరు ఆడవాళ్ళు క్యూరింగ్ పనిలో ఉన్నారు. మరికొందరు ఆడవాళ్ళు కర్రలూ, చెక్కలూ మోస్తున్నారు. నా దృష్టి ఒకచోట ఆగిపోయింది.

అతని వయస్సు అరవై, డెబైవై మధ్యన ఉండొచ్చు. మనిషి తెలుపే. అతని దుస్తులు కూడా వాళ్లకంటే తెల్లగా ఉన్నాయి. గడ్డం పూర్తిగా వెండి పూతే. నాలుగురోజులు కింద గీసుకుని ఉండొచ్చు. నుదుట విభూతి రేఖలు, మధ్యలో కుంకుమబొట్టు. తలకు ఎర్రని గీతల తువ్వలు చుట్టుకుని ఉన్నాడు.

అతను పనిచేస్తున్నట్టు లేదు. ఏదో తవస్సు చేస్తున్నట్టు ఉంది.

స్లాబ్ మధ్యకి అవసరమయ్యే సన్ననిరాడ్స్ ని ఒక చిన్న ఫ్రేంలో పెట్టి వంచుతూ చతురస్రాకారం లోకి మారుస్తున్నాడు.

అరగంటసేపు అతణ్ణి పరిశీలించాను. అతనికి పని తప్ప మరో ధ్యాస ఉన్నట్టులేదు. మిగతావాళ్ళ పనికీ అతని పనికీ తేడా స్పష్టంగా కనిపిస్తుంది.

అందరినీ సంజీవ్ పేరు పేరునా మందలిస్తూ పనిలో చురుగ్గా పాల్గొనేట్టు చేశాడు. ఆ వలక రింపు కూడా వెరైటీగా ఉంది. కొందర్ని కోప్పడ్డాడు.

కొందరిపట్ల సానుభూతి చూపించాడు. ఇంకొందర్ని ఫార్మల్ గా, మరికొందరిని అంటి ముట్టనట్లు. వాడి పనితీరు ముచ్చట గొలిపింది. తరగతిలో విద్యార్థుల మూర్తిమత్వం తెలిసిన ఉపాధ్యాయుడిలా ఉంది వాడి వ్యవహారం. చివరిగా ఆ ముసలాయన వద్దకు చేరుకున్నాం.

“ఏం తాతా? బాగున్నావా?” ఈ వలకరింపులో ఆర్థత.

అతను తిరిగి చూడలేదు. “బానే ఉన్నా సారూ!” అన్నాడు.

“నిన్న పొద్దుకుజామున గాయమైందంట?” సానుభూతిగా అన్నాడు సంజీవ.

“ఆ...చిన్నదెబ్బ. డాక్టారుకు జూపిచ్చిన. సూదిచ్చుండు. మందులేసుకున్నా. ఇప్పుడు బానే ఉన్నా. ఏం ఫర్వాలేదు” తన పని చేసుకుంటూనే జవాబు చెప్పాడు.

సంజీవ కూడా ఆ సంభాషణ అంతటితో ఆపేసి నీడలో కుర్చీలు వేసిన చోటికి వచ్చాడు. మౌనంగా అనుసరించాన్నేను. ఆ తాత ప్రవర్తనలో రెండు అంశాలు గమనించాన్నేను.

ఒకటి తన యజమాని కన్నా వనే గొప్పదన్న భావం, రెండవది ఇతరుల సానుభూతి పట్ల నిరాసక్తత.

ఒకరకంగా నిర్లక్ష్యంగా ప్రవర్తించాడనిపించింది నాకు. అదే అన్నాను సంజీవతో.

“నోనో! యు ఆర్ రాంగ్ శివా! అతను పక్కా మనిషి. పనిలో ఉన్నప్పుడు ఎవ్వరితోనూ మాట్లాడడు. నేను కాబట్టి ఆ మాత్రమైనా రెస్పాన్స్ ఇచ్చాడు. ఇతరులు అతణ్ణి పలకరించాడానికే భయపడ్డారు. పని కూడా దశరథ అతడికి ప్రత్యేకంగా కేటాయిస్తాడు.

“ఏం పేరు?” నాలో ఆశ్చర్యం, కుతూహలం.

“శంకరయ్య...” మొదట్లో అతని వేషం, వాలకం చూసి ‘వీడసలు పనిచేసే బాపతేనా? ఎందుకు తీసుకొచ్చావ్?’ అంటూ దశరథను కోప గించుకున్నాను.

దశరథ కూడా అతని గురించి ఎక్కువ చెప్పకుండా “రెండ్రోజులు జూడురి. తర్వాత అతని పని గురించి ఏమన్నా షికాయత్ ఉంటే నేనే పని వదులుకుంటా” అంటూ ఛాలెంజ్ చేశాడు.

దశరథ మాటే నిజమయ్యింది. పనిలో నిజాయితీ గల మనిషిని మొదటిసారి చూశాను.

“అతనితో మాట్లాడనా..” ఏదో క్యూరియాసిటీ నాలో.

“ఇప్పుడుకాదు లంచ్ బ్రేక్ లో. ఇప్పుడు నువ్వు పలకరించినా పట్టించుకోడు” నవ్వాడు సంజీవ రెడ్డి.

అదీ నిజమే అనిపించింది. అంతదాకా నిరీక్షించాను.

కూలీలంతా లంచ్ చేశారు. శంకరయ్య వాళ్లతో సరదాగానే కనిపించాడప్పుడు. ఆ తర్వాత అందరూ అక్కడక్కడా నడుం వాలారు. కింద ఇసుక, పైన క్యూరింగ్ చేస్తున్న బిల్డింగ్. ఏసీ బలా దూరనిపిస్తుంది.

శంకరయ్య ఇసుకలో ఓ మూలన సుఖపడ్డా సనంలో కూర్చున్నాడు.

సంజీవ నన్ను పరిచయం చేశాడు.

“నీతో ఈసారు ఏదో మాట్లాడతాడంట!”

“ఏ ఊరు?” అడిగాను. పేరు అంతకుముందే తెలుసుగాబట్టి.

“పాలమూరు” కూలీల ఊరు అన్నట్టనిపించింది.

“పిల్లల్లేరా తాతా?”

శంకరయ్య వెంటనే జవాబు చెప్పలేదు.

తర్వాత నెమ్మదిగా గొంతు విప్పాడు “ఉన్నారు. ఇద్దరు కొడుకులు. ఒక బిడ్డ” అతని మొహంలో అయిష్టం.

“కొడుకులేం చేస్తున్నారు?”

“పెద్దోడు ఇంటివొద్దనే యెవుసం జేస్తాడు. చిన్నోడు హైదరాబాద్ ల గవు ర్మెంట నౌకరీల ఉన్నాడు” పొడిగా చెప్పాడు.

“నీతోపాటు ఇక్కడెవ్వరుంటారు?”

“ఒక్కణ్ణే. రెండేళ్లనాడు నా భార్య కాలం జేసింది...” ఇబ్బందిగా చెప్పాడు.

“మరి కొడుకులుండగా మనవండ్లు, మనవ రాండ్లతో హాయిగా కాలేక్షేపం జేయక ఇట్లా కష్టపడడమెందుకు?”

సూటిగా అడిగాన్నేను.

శంకరయ్య నుండి సమాధానం లేదు. బహుశా ఈ ప్రశ్న అతణ్ణి ఇప్పటికేంతో మంది అడిగి ఉంటారు.

అసలు అడగకుంటే బాగుండేదేమో అనిపించింది.

అయినా చెప్పడానేకేముంటుంది? ఏ తండ్రి కథ చూసినా ఒక్కటే వెత.

బిడ్డల నిరాదరణ, నిస్సహాయత, వార్ధక్యం, దుఃఖమయం.

కొద్దిక్షణాల తర్వాత అన్నాడు శంకరయ్య “ఎవరి బతుకులు వాళ్లవి సారూ! అయినా నేనేం కష్టపడుతున్నా? నా కష్టం నేను జేసుకుని బతుకొద్దా?”

అది నేనూహించలేదు.

కానీ ఊరుకుంటానా?

“ఈ కష్టమేదో నీ వాళ్ళ మధ్యన ఉండి చేసుకుంటే వాళ్లకూ, నీకూ సంతోషంగా ఉంటుంది కదా!” అతని మొహంలోకి చూశాను.



“ఈ ముసలోళ్లంతా ఇంతే!”

తోటి ఆడకూలీ మా సంభాషణ ఆసక్తిగా వింటూ కల్పించుకుంది.

“పిల్లల దెగ్గెరుం ఏదో మల్లాడు మంటే ఎనకా ముందైతరు. ఇంకాగల్ల దెగ్గె రైత ఎట్టి శాకిరీ జేస్తరు. మరి పట్టుల కొడుకూ, కోడలు దెగ్గెర కమ్మగ దిను కుంటా ఉండరాదా? గీ మురికి కష్టం జెయ్యిమంటాని ఎవ్వడు గొట్టిండు?”

శంకరయ్య ఆమెను కసురుకుంటాడనుకున్నా. కానీ వినీ విననట్లు ఊరుకు న్నాడు.

“అవునూ. ఊళ్ళో నీ పెద్దకొడుకు వద్దో, సిటిలో చిన్నబ్బాయి దగ్గరో ఉండొచ్చు కదా!” ఇండాక అడిగిన ఆవిడ మాటల్నే మరోరకంగా అడిగా న్నేను.

‘చెప్పాలా? వద్దా?’

అన్నట్టు కొద్దిసేపు తటవటాయింపాడు శంకరయ్య. తర్వాత తప్పదన్నట్టు గళం విప్పాడు.



## గమ్మత్తు

పేరులోనే నిషా ఉన్న మనీషా కొయిరాలా విదేశాల్లో జరిగిన బాలీవుడ్ నైట్ లో అభిమానుల్ని మత్తులో ముంచెత్తింది. ఈ నేపాలీభామ ఎప్పుడు ఎలాంటి సంచలనాలకు కేంద్రబిందువు అవుతుందో ఎవ్వరికీ అర్థంకావడం లేదంటున్నారంతా.

వచ్చే ఎన్నికల్లో మా పార్టీ గెలుస్తుందని మా ఊత్సాహులు గట్టిగా చెప్పాడు! ప్రస్తుతానికి టంపర్లుగా మంచులు పోస్తే... గెలిచాకా... విదేశాలకు వెళ్ళి జైత్రం చేయించుకుంటా!



“పెద్దకోడలు గయ్యాలి. నా భార్యకూ ఆమెకూ ఒక్క నిమిషం పడేది గాదు. చేనికాడ ఏదో తగాదా. అది నా భార్య నెత్తిమీద బిందెతో గొట్టి సంపింది. కడుపు జించుకుంటే కాళ్ళమీద వడుతది. ఎవరికీ జెప్పుకోలే. ఆడ నాకు ఉండ బుద్ధి గాలేదు”

“చిన్నకొడుకు దగ్గర...” సంశయిస్తూ అడిగాను.

“చిన్నకోడలు సదూకున్నది. పెండ్లై ఆరేండ్లయింది. ఇంతవరకూ ఆయ మ్మకు మా ఊరే దెలువది..”

ఏ భావమూ లేకుండా చెప్పసాగాడు శంకరయ్య.

“ఆ పిల్లలకు నాయనమ్మ దెలువది, తాత దెలువడు. ఎన్నడన్న ఆల్ల ఇంటి కివోతె మమ్ములను గూడ అమ్మమ్మ, తాతయ్య అంటాని పిలుస్తరు. కోడల మ్మకు మేమా ఇంట్ల ఉన్నంతసేపు శిటపట శిటపటనే. కొడుకు ఆమెను పేమించి పెండ్లి చేసుకున్నదంట ఆమె ఎంత జెపితె వాడంతే. వాడు మంచోడే(!?) ఆమె వడనియ్యది. ఆడికిపోతే సిచ్చు వెట్టినట్లే గదా...” ఆ మాటల మాటున అస్పష్టమైన దిగులు.

“..మీద దన్నాలె గసువంటి కొడుకుల్ని. ముక్కు దీసి, ముడ్డి కడిగి, కన్నమ్మ కష్టం జేసి పెంచి పెద్దగ జేస్తే సంపాదనపరులై కన్నపేగును కష్టపె డ్దారు? సూటు బూటేసుకోంగనే మిన్ను మన్ను గనవడదేమో. లం..కొడుకు లకు ధూ!”

అంతకుముందు విమర్శించిన ఆవిడ ఆవేదన వెళ్లగక్కింది.

“నీ చిన్నకొడుకు పేరేంది? ఏం పనిజేస్తూంటడో చెప్పు. నేనెళ్ళి మాట్లా డతా” ఓ నిర్ణయానికి వచ్చాన్నేను.

“వొద్దు సారూ!” చేతులు జోడించాడు శంకరయ్య.

“నాకేం కష్టం లేదు. బతికున్నన్ని రోజులు ఇట్లా కష్టపడగలిగే శక్తి గా బగ వంతుడు నాకిస్తే జాలు. అందరూ సల్లంగ ఉండాలె. గంతే...” అతని కళ్లల్లో నీటిపార.

ఆ కొడుకులు దురదృష్టవంతులో. ఈ తండ్రి అదృష్టహీనుడో తేల్చుకోలేక పోయాను.

భారంగా కదిలాను అక్కడినించి.

పైట్ వద్ద నుండి ఇంటికి వచ్చేందుకు సిద్ధమయ్యాం.

“ఈ ముసలోడు ఒక్కడే గదా! కష్టం జేసిన పైసలన్నీ ఏం జేస్తాడూ?” దశ రథ్ ను అడిగాడు సంజీవరెడ్డి.

“ఒక్క పైస గూడా పాడుజెయ్యడు సారూ. వారం వారం పోస్టాఫీసుల కొన్ని పైసలు జమజేస్తాడు.

ఆదివారం, ఆదివారం దుర్గమ్మ గుడికాడికి పొయ్యి శాతగాని ముసలోళ్లకు పాలు, పండ్లు, బ్రెడ్డూ ఇప్పిస్తాడు. కొందరికి ఐదో, పదో శేతుల వెడ్డడు. ఆల్లు ఇతడ్ని దేవుడ్ని జూసినట్లే జూస్తరు...”

దశరథ మాటలతో నా మనసు చెమ్మగిల్లింది.

అతనికేదైనా కష్టం కలిగితే తప్పకుండా ఆదుకోవాలని నిర్ణయించుకు న్నాను.

ఇల్లు చేరిం తర్వాత మూడాఫ్ లో ఉండడం గమనించిన ప్రసూన కారణమ డిగింది.

“ఏంటో ప్రసూనా! ఇకపై నువ్వు ఏ అమ్మాయిని చూడనవసరం లేదు”

నా మాటతో ఆశ్చర్యపోయిందామె.

“ఆ అమ్మాయి నీకంటే, నాకంటే ముందు అమ్మానాన్నకు నచ్చాలి. వాళ్లను ఆదరించగలిగే సహనం, సహృదయత ఆమెకుండాలి. ఆమె చదువు కున్నదైనా, కాకున్నా నాకభ్యంతరం లేదు. నీలా అందంగా ఉండాలన్న నియమం కూడా లేదు....”

సంజీవ్, ప్రసూన అపనమ్మకంగా చూశారు నన్ను.







**సా**ధారణంగా చల్లగా ఉన్నప్పుడు ఏదైనా వేడి వేడిగా తినాలనుంటుంది. ఇంక వర్షాకాలం వచ్చిందంటే పిల్లలు, పెద్దలు కూడా ఏదో ఒకటి చేయమని అడుగుతుంటారు. పిల్లలు పెద్దలు సూళ్లనుంచి ఆఫీసులనుంచి వచ్చిన వెంటనే ఏదైనా వైరెటీ కోరుకుంటారు. ఎక్కువగా ఆలు గడ్డ, అరటికాయలతోనే బజ్జీలు చేసుకుంటారు. అలా కాకుండా కొన్ని కారలతో బజ్జీలు చేసుకోవచ్చును.

### కాఫీకమ్ తో..

**కావలసినవి:** కాఫీకమ్-పావుకేజీ, శనగపిండి-రెండుకప్పులు, బియ్యంపిండి-నాలుగు చెంచాలు, మసాలా పొడి-రెండు చెంచాలు, కారం-రెండుచెంచాలు, ఉప్పు-తగినంత, నూనె-తగినంత, తినే సోడా-చిటికెడు.


**తయారుచేసే విధానం:** ముందుగా శనగపిండిని, బియ్యం పిండిని, తినేసోడా, ఉప్పు వేసి కొంచెం నీళ్ళు పోసి పిండిని కలిపి ఉంచాలి. కాఫీకమ్ రొండుగా కట్ చేసి ఉంచాలి. నూనె వేడిచేసి ఈ ముక్కలను పిండిలో ముంచి నూనెలో వేయాలి. వీటిని చిన్నమంట మీద వేయించాలి. ఇలా వేయించడం వల్ల లోపలిముక్క బాగా ఉడుకుతుంది. ఇవి ఇలా వేడివేడిగా తినొచ్చు. ఇష్టమున్నవాళ్ళు ఏదైనా సాస్ తో కానీ తినవచ్చు. ఇవి వైరెటీగా ఉంటాయి.



### వంకాయ తో...

**కావలసినవి:** లేత వంకాయలు-పావుకేజీ, శనగపిండి-రెండున్నర కప్పులు, అల్లం, వెల్లుల్లి-తగినంత, పచ్చి మిరప పేస్టు-మూడు చెంచాలు, ఉప్పు-తగినంత, నూనె-వేయించడానికి, తినేసోడా-చిటికెడు.

**తయారుచేసే విధానం:** ముందుగా వంకాయలను గుండ్రంగా కట్ చేసుకుని ఉప్పు నీటిలో వేసుకుని ఉంచాలి. ఒక బౌల్ తీసుకుని అందులో పిండిని వేసి ఉప్పు, తినేసోడా, అల్లం-వెల్లుల్లి పచ్చిమిర్చి పేస్టుచేసి కొంచెం నీళ్ళు పోసి పేస్టులాగా కలపాలి. నూనె వేడి చేసి ఈ ముక్కలను పిండిలో ముంచి వేయాలి. వీటిని నెమ్మదిగా వేయించాలి. ఇవి మంచి రుచిగాను, వైరెటీగాను బావుంటాయి. పిల్లలు కూడా ఇష్టంగా తింటారు. కొంతమంది పిల్లలు కొన్ని కాయగూరలు తినరు. అప్పుడు ఇలా చేయడం వల్ల ఆ కూర వాళ్ళు తిన్నట్టు అవుతుంది. ఈ బజ్జీలు కారంగా ఎంతో బావుంటాయి.



-టి.రాధ (సికింద్రాబాద్)

### క్యారెట్ తో...

**కావలసినవి:** క్యారెట్లు-మూడు, శనగపిండి-రెండుకప్పులు, కారం-రెండు చెంచాలు, గరం మసాలా పొడి-రెండు చెంచాలు, ఉప్పు-తగినంత, నూనె-తగినంత.

**తయారుచేసే విధానం:** ముందుగా క్యారెట్లను గుండ్రంగాను, బిళ్ళల మాదిరిగా కట్ చేసి కొంచెం వేడి నీటిలో ఒక్క ఉడుకు రానివ్వాలి. ఒక బౌల్ తీసుకుని అందులో పిండిని వేసి ఉప్పు, కారం, మసాలా పొడి వేసి కొంచెంగా నీళ్ళు పోసి చిక్కగా కలపాలి. నూనె వేడిచేసి ఈ ముక్కలను పిండిలో ముంచి నూనెలో వేయించాలి. వీటిని నెమ్మదిగా వేయించాలి. ఇష్టమున్నవారు వీటిని సాస్ తో తింటే బాగుంటాయి. ఇవి అన్నీ ఎంతో తేలికగా తయారుచేయవచ్చు.